

**ಶ್ರೀ ಆರ್. ಎಲ್. ಜಾಲಪ್ಪ.**—ನಮ್ಮಲ್ಲಿ ತಪ್ಪು ಕಂಡುಹಿಡಿಯುವ ಅಧಿಕಾರಿಗಳಿದ್ದಾರೆ. ಆದರೆ ಅವರೇ ಅಧಿಕಾರ ಮಾಡುವುದಕ್ಕೆ ಹೋದಾಗ ಅದೇ ತಪ್ಪನ್ನು ಮಾಡುತ್ತಾರೆ. ಸಂಘಗಳನ್ನು ನಡೆಸುವುದು ಸುಲಭವಾದ ಕೆಲಸವಲ್ಲ. ಈಗಾಗಲೇ ನಾನು ಹೇಳಿದ್ದೇನೆ. ಕರ್ನಾಟಕ ಕನ್ಸೂಮರ್ಸ್ ಫೆಡರೇಷನ್ ಕೊಡುವುದಕ್ಕೆ ಪ್ರಯತ್ನವಿಟ್ಟಾಗ ಅವರು ಮುಂದೆ ಬರಲಿಲ್ಲ. ಮಾರ್ಕೆಟಿಂಗ್ ಫೆಡರೇಷನ್ ನವರೂ ಮುಂದೆ ಬರಲಿಲ್ಲ ಚರ್ಚೆ ಮಾಡಿದಾಗ ಗೊತ್ತಾಯಿತು ಕೆಲವು ದೊಡ್ಡದೊಡ್ಡ ಪ್ಯಾಂಟರಿಗಳಂ ಕಿತ್ತಳೆ ಹಣ್ಣನ್ನು ಸಂಸ್ಕರಣ ಘಟಕಕ್ಕೆ ಕೊಟ್ಟರೆ ಇನ್‌ಕಂ ಟ್ಯಾಕ್ಸ್ ಲೆಕ್ಕ ಸಿಗುತ್ತದೆ ಎಂದು ಬೆಂಗಳೂರಿಗೆ ಕಳುಹಿಸುತ್ತಿದ್ದಾರೆ ಎಂಬುದು. ಕುಶಾಲನಗರದ್ದು ಅದೇ ಪರಿಸ್ಥಿತಿಯಾಗಿದೆ. ಸಿರ್ಸಿಯ ಹತ್ತಿರ ಇರತಕ್ಕ ಕಾಮಧೇನು ಸಹಕಾರ ಸಂಘದ ಪರಿಸ್ಥಿತಿಯೂ ಇದೇ ರೀತಿ ಆಗಿದೆ. ಅಲ್ಲಿ ಟೆಂಡರ್ ಕರೆದು ಕೋಟೀಷನ್ ನೋಡಿ ಫೈನಲ್‌ಸ್ ಮಾಡಿದ್ದೇವೆ. ಈ ಎರಡೂ ಸಂಸ್ಥೆಗಳಿಗೆ ಏನಾದರೂ ಮಾಡಿ ಒಂದು ವ್ಯವಸ್ಥೆ ಮಾಡುತ್ತೇವೆ.

**ಶ್ರೀ ಎಸ್. ಬಂಗಾರಪ್ಪ.**—ಮಾನ್ಯ ಸಭಾಧ್ಯಕ್ಷರೇ. ಸಿರ್ಸಿ ಹತ್ತಿರ ಕಾಮಧೇನು ಕಿತ್ತಳೆ ಹಣ್ಣಿನ ಸಂಸ್ಕರಣ ಸಹಕಾರ ಸಂಘ ಇರಬಹುದು. ಅದೇ ರೀತಿ ಬೇರೆ ಕಡೆ ಕೂಡ ಇರಬಹುದು. ಎಲ್ಲದಕ್ಕೂ ಕೂಡ ಅದೇ ಪರಿಸ್ಥಿತಿ ಇದೆ. ದೊಡ್ಡ ದೊಡ್ಡ ಹಣ್ಣುಗಳನ್ನು ಬೆಂಗಳೂರು ಮುಂತಾದ ಕಡೆ ಕಳುಹಿಸಿ ಚಿಕ್ಕ ಚಿಕ್ಕ ಹಣ್ಣುಗಳನ್ನು ಸೊಸೈಟಿಗಳಿಗೆ ಕಳುಹಿಸುತ್ತಿದ್ದಾರೆ. ಖರೀದಿ ಮಾಡುವುದರಲ್ಲಿ ವ್ಯತ್ಯಾಸ ವಾಗಿರುವುದರಿಂದ ಅವರು ಬೆಳೆದ ಹಣ್ಣನ್ನು ಸೊಸೈಟಿಗೆ ಮಾರಲು ತಯಾರಿಲ್ಲ. ತಾವು ಮಾತುಕತೆ ಮಾಡಿ ವ್ಯವಸ್ಥೆ ಮಾಡುವ ಜವಾಬ್ದಾರಿ ವಹಿಸಿಕೊಂಡರೆ ಕಿತ್ತಳೆ ಹಣ್ಣು ಅಲ್ಲಿ ಮಾರಾಟ ಮಾಡುವುದಕ್ಕೆ ಅವಕಾಶವಾಗುತ್ತದೆ. ಬನವಾಳಿ ಹತ್ತಿರ ಇರತಕ್ಕ ಕಾಮಧೇನು ಸೊಸೈಟಿ ಏನಿದೆ ಅಲ್ಲಾಗಲೇ ಇತರ ಕಡೆಗಳಲ್ಲಾಗಲೇ ಕೋಟಾಂತರ ರೂಪಾಯಿ ಬಂಡವಾಳ ಹಾಕಿ ಒಳ್ಳೆಯ ಮೆಷಿನರಿಗಳನ್ನು ತಂದಿಟ್ಟು ಕೊಂಡಿದ್ದಾರೆ. ತಾವು ಒಂದು ಸರಿಯಾದ ವ್ಯವಸ್ಥೆ ಮಾಡದೇ ಹೋದರೆ ಆ ಮೆಷಿನರಿಗಳು ಹಾಳಾಗುತ್ತವೆ. ನಾನು ಸಂಬಳದ ವಿಚಾರವಾಗಿ ಮಾತನಾಡುತ್ತಿಲ್ಲ. ಶ್ರೀಮತಿ ಸುಮ ವಸಂತ ಅವರು ೧೯೮೨ರಿಂದ ಸಂಬಳ ಕೊಟ್ಟಿಲ್ಲ ಎಂಬ ಮಾತನ್ನು ಹೇಳಿದ್ದಾರೆ. ನಾನು ಸಂಬಳಕ್ಕೋಸ್ಕರ ಮಾತನಾಡುತ್ತಿಲ್ಲ. ಸೊಸೈಟಿ ಚೆನ್ನಾಗಿ ಬೆಳೆಯಬೇಕು ಎಂಬ ದೃಷ್ಟಿಯಿಂದ ಹೇಳುತ್ತಿದ್ದೇನೆ. ಸಂಬಳಕ್ಕೆ ವ್ಯವಸ್ಥೆ ಮಾಡು ತ್ತೇನೆಂದು ತಾವು ಹೇಳಿದ್ದೀರಿ. ಸಂತೋಷ. ಆದರೆ ಸೊಸೈಟಿ ಸರಿಯಾಗಿ ನಡೆವರೆ ಮುಂದೆ ಸಂಬಳ ಅವರೇ ಕೊಡುವುದಕ್ಕೂ ಅನುಕೂಲವಾಗುತ್ತದೆ. ಆದ್ದರಿಂದ ಎಲ್ಲ ಯೂನಿಟ್‌ಗಳ ಬಗ್ಗೆ ಏತಕ್ಕೆ ಕಾರ್ಯಕ್ರಮ ಹಾಕಬಾರದು ?

**ಶ್ರೀ ಆರ್. ಎಲ್. ಜಾಲಪ್ಪ.**—ಅವುಗಳನ್ನು ನಡೆಸಬೇಕು ಎಂಬ ಉದ್ದೇಶದಿಂದಲೇ ನಾವು ಪ್ರಯತ್ನಪಡುತ್ತಿರುವುದು. ಅಲ್ಲಿ ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರಿನವರು ಫೈನಾನ್ಸ್ ಮಾಡಿದ್ದಾರೆ ಕೊಡಗು ಜಿಲ್ಲಾ ಬ್ಯಾಂಕಿನವರು ಫೈನಾನ್ಸ್ ಮಾಡಿದ್ದಾರೆ. ಅಲ್ಲಿ ರಾ ಮೆಟೀರಿಯಲ್ಸ್ ಸಿಕ್ಕದಿರುವುದ ರಿಂದ ಕಷ್ಟವಾಗಿದೆ. ಅದರಲ್ಲೂ ನಾವು ಫೈನಾದಿಂದ ಅಥವಾ ಬೇರೆ ಕಡೆಯಿಂದ ರಾ ಮೆಟೀರಿಯಲ್ಸ್ ತರಿಸಿದರೆ ಪ್ರಯೋಜನವಾಗುವುದಿಲ್ಲ. ಸಹಕಾರ ಸಂಘ ಮಾಡಿದ ಉದ್ದೇಶ ಏನೆಂದರೆ ಕೊಡಗಿನಲ್ಲಿ ಕಿತ್ತಳೆ ಬೆಳೆಯತಕ್ಕ ಬೆಳೆಗಾರರಿಗೆ ನಾಲ್ಕು ಕಾಸು ಸಿಗಲಿ, ಅವರಿಗೆ ಉಪಯೋಗವಾಗಲಿ ಎಂಬುದು. ನಾನೇ ಇನ್ನೊಂದು ಸಾರಿ ಅಲ್ಲಿಗೆ ಹೋಗಿ ಸಾಧ್ಯವಾದರೆ ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

iv) ಬೆಂಗಳೂರು ನಗರದ ಮಲ್ಲೇಶ್ವರ ಪ್ಯಾಲೇಸ್ ಗುಟ್ಟುಹಳ್ಳಿಯಲ್ಲಿರುವ ಬೆಲೆಬಾಳುವ ಜಮೀನನ್ನು ಕೆಲವರು ಕಬಳಿಸಲು ಯತ್ನಿಸುತ್ತಿರುವ ಬಗ್ಗೆ

**ಶ್ರೀ ಎಂ. ಎಸ್. ಕೃಷ್ಣನ್** (ರಾಜಾಜಿನಗರ).—ಬೆಂಗಳೂರು ನಗರದ ಮಲ್ಲೇಶ್ವರ ಪ್ಯಾಲೇಸ್ ಗುಟ್ಟುಹಳ್ಳಿ ರಸ್ತೆಯ ಬಲಭಾಗಕ್ಕೆ ವಾಟರ್ ಪೈಪ್ ಲೈನಿನ ಪೂರ್ವ ಭಾಗಕ್ಕೆ ಇನಾಂ ಜೋಡಿ ರಂಗನಾಥ ಪುರಕ್ಕೆ ಸೇರಿದ ಸರ್ವೆ ನಂ. ೮, ೯, ಮತ್ತು ೧೬ರಲ್ಲಿ ಸುಮಾರು ೧೦ ಎಕರೆ ವಿಸ್ತಾರವುಳ್ಳ ಲಕ್ಷಾಂತರ ರೂಪಾಯಿ ಬೆಲೆ ಬಾಳುವ ಜಮೀನನ್ನು ಕೆಲವು ಪಟ್ಟಭದ್ರಹಿತಗಳು ಕಬಳಿಸಲು ಯತ್ನಿಸುತ್ತಿದ್ದಾರೆ ಈ ಜಮೀನು ಸರಕಾರಕ್ಕೆ ಸೇರಿದ್ದು ನಂ.ಆರ್.ಡಿ.ಎಂ.ಎನ್. ೫೮ ದಿನಾಂಕ ೧೬-೧೦-೧೯೫೯ರ ಸರ್ಕಾರದ ಆಜ್ಞೆಯಿಂದ ಇದು ವಿಧಿತವಾಗಿದೆ.

ಹೀಗಿದ್ದರೂ ಸಹ ಶೇಷಾದ್ರಿಪುರದ ಶ್ರೀ ಕೃಷ್ಣಪ್ಪ ಎಂಬ ವಕೀಲರು ಒಂದು ನಾಮಕಾವಸ್ಥೆ ಕ್ರಯ ಪತ್ರವನ್ನು ಸೃಷ್ಟಿಸಿ ಕೇವಲ 20,000 ರೂಪಾಯಿಗಳಿಗೆ ಇದನ್ನು ಇನ್ನೂಬ್ಬರೂ ಕೊಂಡಂತೆ ಮಾಡಿ ಸೈಟುಗಳನ್ನು ವಿಲೇವಾರಿ ಮಾಡಲು ಯತ್ನಿಸುತ್ತಿದ್ದಾರೆಂದು ತಿಳಿದುಬಂದಿದೆ. ಈ ಬಗ್ಗೆ ಕ್ರಯಪತ್ರ ವಹಿವಾಟು ಅಗ್ರಮೆಂಟುಗಳನ್ನು ಲಗತ್ತಿಸಿದ್ದೇನೆ. ಇನ್ನೊಂದು ವಿಶೇಷವೇನೆಂದರೆ ಇದೇ ಜಮೀನನ್ನೂ ಬೇರೆಯವರೂ ಸಹ ಹಿಂದೆಯೇ ಕೊಂಡಿದ್ದಾರೆಂದು ತಿಳಿದುಬಂದಿದೆ. ಆದರೂ ಸಹ ಸುಳ್ಳು ಕ್ರಯಪತ್ರಗಳನ್ನು ದಸ್ತಾವೇಜುಗಳನ್ನು ಸೃಷ್ಟಿಸಿದ್ದಾರೆ. ಇದಾವುದಕ್ಕೂ ಸ್ಟೇಷನ್ ಡೆಪ್ಯುಟಿ ಕಮೀಷನರ್‌ರವರು ಪರವಾನಗಿ ಕೊಟ್ಟಿದ್ದಾರೋ ಇಲ್ಲವೋ ತಿಳಿದಿಲ್ಲ.

ಇದೀಗ ಕೆಲವು ಪ್ರಭಾವಶಾಲಿ ರಾಜಕಾರಣಿಗಳು (ಮಾಜಿ ಶಾಸಕರು ಮತ್ತು ಮಾಜಿ ಮಂತ್ರಿಗಳು ಸಹ ಈ ವ್ಯವಹಾರದಲ್ಲಿ ತೊಡಗಿದ್ದಾರೆಂದು ತಿಳಿದಿದೆ). ಈ ಸ್ಥಳವನ್ನು ತಾವೇ ಪಡೆದುಕೊಳ್ಳಲು ಯತ್ನಿಸುತ್ತಿದ್ದಾರೆಂದು ಬಲ್ಲ ವಲಯಗಳಿಂದ ತಿಳಿದುಬಂದಿದೆ. ಸಂಜುಂಡೇಶ್ವರ ಎಂಟರ್‌ಪ್ರೈಸಸ್, ಮಲ್ಲಿಕಾರ್ಜುನ ಎಂಟರ್‌ಪ್ರೈಸಸ್ ಎಂಬ ಹೆಸರಿನ ಸಂಸ್ಥೆಗಳನ್ನು ಮಾಡಿಕೊಂಡು ಕೆಲವು ಅಧಿಕಾರಿಗಳಿಗೆ ಲಂಚ ನೀಡಿ ಸ್ವಂತ ಕ್ಷಯರಸ್ಸು ಬೋರ್ಡ್ ಮೂಲಕ ಈ ಸರ್ಕಾರಿ ಜಾಗವನ್ನು ಲಪಟಾಯಿಸುವುದಕ್ಕೆ ಸಿಕ್ಕಿರಬಹುದೆಂದು ತಿಳಿದಿದೆ.

ಈ ಸ್ಥಳದಲ್ಲಿ ಈಗಾಗಲೇ ಅನೇಕ ಗುಡಿಸಲಿಗಳು ಮನೆಗಳು ಬಂದಿವೆ. ಹೀಗಿರುವಲ್ಲಿ ಅಲ್ಲಿ ವಾಸವಾಗಿರುವ ಜನಾಗ ಮುಖ್ಯವಾಗಿ ಬಡ ಕಾರ್ಮಿಕರಿಗೂ ಪಂಥಮರ್ಗದವರಿಗೂ ಅವರ ಪರಿಗೆ ಅವರವರ ಸೈಟುಗಳನ್ನು ಖಾಯಂ ಮಾಡಿ ಕೊಡಬೇಕಾಗಿದೆ. ಹೀಗಿರುವಲ್ಲಿ ಸರ್ಕಾರ ಇದರ ಬಗ್ಗೆ ತಕ್ಷಣ ಗಮನಹರಿಸಿ ತನಿಖೆ ಮಾಡಬೇಕಾಗಿ ವಿನಂತಿಸುತ್ತೇನೆ. ಮುಖ್ಯವಾಗಿ ಕೂಡಲೇ ಆಜ್ಞೆ ಹೊರಡಿಸಿ ಈ ಜಮೀನು ಖಾಸಗಿಯವರಿಗೆ ಪರಭಾರಿಯಾಗದಂತೆ ನೋಡಿಕೊಳ್ಳಬೇಕಾಗಿ ಪ್ರಾರ್ಥಿಸುತ್ತೇನೆ ಈ ವಿಷಯದಲ್ಲಿ ಕಿಂದಾಯ ಮಂತ್ರಿಗಳು ಹೇಳಿಕೆ ನೀಡಬೇಕೆಂದು ಮನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಕೃಷ್ಣನರವರು ಈ ವಿಚಾರವನ್ನು ನನಗೆ ಪ್ರತ್ಯೇಕವಾಗಿ ತಿಳಿಸಿದ್ದಾರೆ. ಅವರು ಬರೆದ ಪತ್ರದ ನಕಲನ್ನು ನಾನು ಸಂಬಂಧಪಟ್ಟ ಜಿಲ್ಲಾಧಿಕಾರಿಯವರಿಗೆ ಕಳುಹಿಸಿಕೊಟ್ಟಿದ್ದೇನೆ. ಆದರೆ ಅವರನ್ನು ಭೇಟಿ ಮಾಡುವುದಕ್ಕೆ ಆಗಿಲ್ಲ ಅಷ್ಟೆ. ಕಾರಣ ನನಗೆ ಹೆಚ್ಚು ಕೆಲಸಗಳಿವೆ. ಮಾನ್ಯ ಸದಸ್ಯರು ಹೇಳಿರತಕ್ಕ ವಿಚಾರವನ್ನು ಗಮನದಲ್ಲಿಟ್ಟುಕೊಂಡು ಪರಿಶೀಲಿಸುತ್ತೇವೆ. ಅದು ಸರ್ಕಾರದ ಜಮೀನು ಆಗಿದ್ದರೆ ಅದನ್ನು ಬೇರೆಯವರಿಗೆ ಪರಭಾರಿ ಆಗದಂತೆ ನೋಡಿಕೊಳ್ಳಲು ಅಧಿಕಾರಿಗಳಿಗೆ ಸೂಚನೆಯನ್ನೂ ನಾನು ಕೊಟ್ಟಿದ್ದೇನೆ. ಇದರ ಬಗ್ಗೆ ಪೂರ್ಣವಾದ ವಿವರಗಳನ್ನು ಮಾನ್ಯ ಸದಸ್ಯರಾದ ಕೃಷ್ಣನರವರಿಗೆ ಒದಗಿಸಲು ಪ್ರಯತ್ನ ಮಾಡುತ್ತೇನೆ. ಆ ಕೃಷ್ಣಪ್ಪ ಯಾರು ಎಂದು ನನಗೆ ಗೊತ್ತಿಲ್ಲ. ಆ ವ್ಯಕ್ತಿ ಈಗ ಇಲ್ಲ. ೧೯೫೬ನೇ ಇಸವಿಗಿಂತಲೂ ಒಂದು ನಾನು ವಕೀಲನಾಗಿದ್ದಾಗ ಈ ಕೇಸ್‌ನ್ನು ನಡೆಸಿದ್ದರೂ ಇರಬಹುದು, ಅದು ನನಗೆ ಸರಿಯಾಗಿ ಗೊತ್ತಿಲ್ಲ. ಇದು ಒಂದು ರೀತಿಯ ರಾಮಾಯಣದಂತೆ ಇದೆ. ಆದ್ದರಿಂದ ಈ ವಿಚಾರದಲ್ಲಿ ಪೂರ್ಣ ತನಿಖೆ ಮಾಡಿಸಿ ಎಲ್ಲ ವಿವರಗಳನ್ನೂ ಮಾನ್ಯ ಸದಸ್ಯರಿಗೆ ಒದಗಿಸಿಕೊಡುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ, ತಮ್ಮಲ್ಲಿ ಕಳಕಳಿಯಿಂದ ಕೇಳಿಕೊಳ್ಳುತ್ತೇನೆ ಆದಷ್ಟು ಬೇಗ ವಿವರಗಳನ್ನು ನನಗೆ ಒದಗಿಸಿಕೊಡಿ. ಏಕೆಂದರೆ ತಾವೇ ಹೇಳುತ್ತಿರುವಂತೆ ಇದು ಒಂದು ರಾಮಾಯಣದಂತೆ ಇದೆ. ಈಗ ಇದು ಮಹಾಭಾರತ ಆಗಬಾರದೆಂಬ ಅಭಿಪ್ರಾಯದಿಂದ ತಮ್ಮಲ್ಲಿ ಕೇಳಿಕೊಳ್ಳುತ್ತಿದ್ದೇನೆ. ಆದಷ್ಟು ಬೇಗ ತನಿಖೆ ಮಾಡಿಸಿ ವಿವರಗಳನ್ನು ಒದಗಿಸುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಆದಷ್ಟು ಬೇಗ ತನಿಖೆ ಮಾಡಿಸಿ ವಿವರಗಳನ್ನು ಒದಗಿಸಿ ಕೊಡುತ್ತೇನೆ.

(3) ನಿಪ್ಪಾಣಿಯಲ್ಲಿರುವ ಶ್ರೀರಂಗ ಬೀಡಿ ಕಾರ್ಖಾನೆ ಮುಚ್ಚಿರುವುದರಿಂದ ಕೆಲಸಗಾರರಿಗೆ ತೊಂದರೆಯಾಗಿರುವುದು

SRI A. VEERAKUMAR PATIL.—Mr. Speaker, Sir, the owner of Sri Ranga Beedi Factory, Nippani, Belgaum District had written a letter